

राज्य में हत्या प्रकरणों में 2 5 व लूट में 5 0 प्रतिशत कमी आई- भजनलाल

मुख्यमंत्री ने “विकसित भारत में पुलिस व्यवस्था” विषय पर पुलिस सम्मेलन को संबोधित किया

जयपुर, 8 जनवरी। मुख्यमंत्री भजनलाल शर्मा ने कहा कि विकसित भारत के संकल्प को पूरा करने में सुदृढ़ कानून व्यवस्था की निर्णायक भूमिका है। उन्होंने कहा कि नई न्याय संहिता में त्वरित न्याय की अवधारणा से लोगों का विश्वास और मजबूत हो रहा है।

गुरुवार को राजस्थान पुलिस अकादमी में ‘विकसित भारत में पुलिस

■ **मुख्यमंत्री भजनलाल शर्मा ने कहा कि सभी पुलिस अधिकारियों को अपने कनिष्ठ अधिकारियों को प्रशिक्षण देने के लिए प्रति वर्ष 100 घंटे समर्पित करने चाहिए।**

व्यवस्था’ विषय पर आयोजित राज्य स्तरीय पुलिस सम्मेलन को संबोधित करते हुए उन्होंने कहा कि पिछले दो वर्षों में प्रदेश की कानून व्यवस्था में उल्लेखनीय सुधार हुआ है। वर्ष 2023 के मुकाबले अपराधों में 15 प्रतिशत, हत्या के प्रकरणों में 25 प्रतिशत, लूट के प्रकरणों में 50 प्रतिशत की कमी आई है। वहीं, महिला अत्याचार में 10 प्रतिशत तथा अनुसूचित जाति एवं जनजाति के विरुद्ध अत्याचार में 28 प्रतिशत की कमी आई है।

मुख्यमंत्री ने कहा कि पुलिस प्रशिक्षण के नवाचारों ने प्रदेश को नई



मुख्यमंत्री भजनलाल शर्मा ने गुरुवार को राजस्थान पुलिस अकादमी में “विकसित भारत में पुलिस व्यवस्था” विषय पर आयोजित राज्य स्तरीय पुलिस सम्मेलन में भाग लिया। इस अवसर पर मुख्य सचिव वी. श्रीनिवास, अतिरिक्त मुख्य सचिव गृह भास्कर ए. सावंत, पुलिस महानिदेशक प्रशिक्षण एवं यातायात अनिल पालीवाल व पुलिस अधिकारी उपस्थित थे।

पहचान दिलाई है और भारत सरकार के उपक्रम “क्षमता संवर्धन आयोग” द्वारा राजस्थान पुलिस अकादमी को उत्कृष्ट संस्थान का दर्जा दिया गया है।

मुख्यमंत्री ने कहा कि संगठित अपराध को रोकने के लिए सरकार प्रतिबद्ध है तथा इन पर पूरी तरह अंकुश लगाने की दिशा में कार्य किया जा रहा है। हमारी सरकार पुलिस बल को मजबूत करने के लिए अनेक कदम उठा रही है और उन्हें बेहतर सुविधाएं उपलब्ध करवाने का प्रयास कर रही है।

मुख्यमंत्री ने कहा कि प्रौद्योगिकी और एआई का उपयोग खुफिया सूचनाओं

के विश्लेषण में किया जाना चाहिए। पुलिस प्रशिक्षण के महत्व को देखते हुए सभी पुलिस अधिकारियों को अपने कनिष्ठ अधिकारियों को प्रशिक्षण देने के लिए प्रति वर्ष 100 घंटे समर्पित करने चाहिए। 10 वर्ष से अधिक सेवा अनुभव वाले पुलिस अधिकारियों को एक-एक पुलिस स्टेशन को गोद लेना चाहिए।

गृह राज्य मंत्री जवाहर सिंह बेदम ने कहा कि प्रधानमंत्री नरेन्द्र मोदी के विकसित भारत के संकल्प को साकार करने में पुलिस बल की महत्वपूर्ण भूमिका है। महानिदेशक पुलिस (डीजीपी) राजीव कुमार शर्मा ने कहा

कि प्रदेश में बेहतर पुलिसिंग के लिए समर्पित भाव से कार्य किए जा रहे हैं। मुख्यमंत्री ने कार्यक्रम में ई-विजिटर्स पोर्टल एवं ई-जोरी एफआईआर का शुभारम्भ एवं राजस्थान पुलिस प्राथमिकता-2026 पुस्तिका का विमोचन किया।

इस अवसर पर मुख्य सचिव वी.

श्रीनिवास, अतिरिक्त मुख्य सचिव गृह भास्कर ए. सावंत, पुलिस महानिदेशक प्रशिक्षण एवं यातायात अनिल पालीवाल, निदेशक राजस्थान पुलिस अकादमी संजीव कुमार नर्जी सहित, पुलिस अधिकारी उपस्थित थे।

दिल्ली में फ्लू ...

(**प्रथम पृष्ठ का शेष**)
कुछ मरीजों में इन्फ्लुएंजा, जिसमें एच3एन2 भी शामिल है, पाया जा रहा है। लेकिन विशेषज्ञों का कहना है कि एक साथ कई तरह के श्वसन वायरस और यहां तक कि बाद में होने वाले बैक्टीरियल संक्रमण भी फैल रहे हो सकते हैं। यह समझना जरूरी है कि यह फ्लू क्यों फैल रहा है और शुरुआती दौर में सही कदम उठाने से इसकी गंभीरता और फैलाव दोनों को कम किया जा सकता है।

मणिपाल हॉस्पिटल, द्वारका में संक्रामक रोग विभाग की प्रमुख और

सलाहकार डॉ. अंकिता बैद्य का कहना है, “यह अभी की बात नहीं है, लगभग एक महीने से चल रहा है। फ्लू के बहुत मामले सामने आ रहे हैं और सांस से जुड़ी कई बीमारियां देखी जा रही हैं। यह खासकर यात्रा करने वाले लोगों में ज्यादा है और सभी उम्र के लोग इससे प्रभावित हो रहे हैं।”

फोर्टिस एस्कोर्ट्स हार्ट इंस्टीट्यूट, दिल्ली के वरिष्ठ पल्मोनोलॉजिस्ट डॉ. अवि कुमार का भी कहना है कि कुछ मामलों में एच3एन2 जरूर है, लेकिन वही अकेला कारण नहीं है।

सरमथुरा में खनन ...

(**प्रथम पृष्ठ का शेष**)
विभाग का दल मौके पर पहुंचा। अवैध खनन रोकने के प्रयास के दौरान वनरक्षक जितेन्द्र सिंह के बाएं पैर पर ट्रैक्टर का टायर चढ़ गया।

इस घटना से वह गंभीर रूप से घायल होकर बेहोश हो गया। ट्रैक्टर चालक वाहन सहित मौके से फरार हो गया। घटना की सूचना मिलते ही वन विभाग का अन्य दल मौके पर पहुंचा। घायल जितेन्द्र सिंह को तत्काल

सरमथुरा अस्पताल ले जाया गया। प्राथमिक उपचार के बाद उन्हें करौली रेफर किया गया और फिर जयपुर भेजा गया। विभाग का एक दल उनके साथ जयपुर गया है। वनरक्षक जितेन्द्र सिंह की हालत गंभीर बनी हुई है। क्षेत्रीय वन अधिकारी देवेन्द्र सिंह चौहान ने बताया कि घायल वनरक्षक के होश में आने के बाद ही घटना के संबंध में विस्तृत जानकारी मिल पाएगी। यह घटना टाइगर रिजर्व क्षेत्र में हुई है।

भर्ती परीक्षा में ...

(**प्रथम पृष्ठ का शेष**)
जरिए नकल कराई जा रही थी। इस संबंध में एसओजी थाने में प्रकरण दर्ज कर जांच शुरू की गई। जांच में सामने आया कि फेरिश कुमार स्वयं अस्थायी था और गैर से मिलीभागत कर ब्यूटल के माध्यम से नकल कर रहा था। मामला

दर्ज होने के बाद वह फरार हो गया था। जांच पर 10 हजार रुपये का इनाम घोषित किया गया। एसओजी ने आरोपी फेरिश कुमार (26) निवासी कालू जिला बीकानेर को गिरफ्तार किया। इस मामले में अब तक कुल 31 आरोपियों को गिरफ्तार किया जा चुका है।

अप्रैल में राज्यसभा ...

(**प्रथम पृष्ठ का शेष**)
सीट का कार्यकाल अप्रैल 2026 में समाप्त हो रहा है। सिंघवी एक वकील हैं और कांग्रेस नेतृत्व के लिए बहुत महत्वपूर्ण हैं, क्योंकि वे कई महत्वपूर्ण मामलों को संभाल रहे हैं। तेलंगाना से दो सीटें खाली हो रही हैं। रिटायर होने वाले दूसरे व्यक्ति मुख्यमंत्री के करीबी सहयोगी अनिल यादव हैं, तो वे वहां से लौट सकते हैं या राजस्थान से आ सकते हैं।

एक और प्रमुख दावेदार पवन खेड़ा हैं, जो एआईसीसी मोडिया चेयरमैन हैं और जिन्हें अशोक गहलोत का समर्थन प्राप्त है, लेकिन इस बार गहलोत खुद को ही प्राथमिकता दे रहे हैं।

पिछली बार खेड़ा हार गए थे और तब उन्होंने विनम्रता से कहा था कि, “मेरी तत्पस्था में ही कोई कमी रह गई होगी।” इस बार अपनी तत्पस्था के तहत विपश्यना पर गए थे, हाल ही में लौटे हैं और उम्मीद कर रहे हैं कि यही उनका काम बना देगी।

नीरज डांगी राजस्थान से रिटायर हो रहे हैं। लोकप्रियता से दूर तथा शांत रहने वाले डांगी अशोक गहलोत की पसंद थे, लेकिन यह संभावना कम है

कि उन्हें फिर से मौका मिलेगा, फिर भी एक प्रयास में कोई हर्ज नहीं है।

वरिष्ठ नेता सी. पी. जोशी भी काफी समय से दिल्ली में अपनी जगह बनाने की कोशिश कर रहे हैं, लेकिन राहुल गांधी से रिश्ते खराब होने के बाद, अब वे के. सी. वेणुगोपाल के जरिए प्रयास कर रहे हैं, जिन्हें राहुल गांधी का प्रॉक्सी माना जाता है।

पवन गोदारा, एक स्थानीय जाट नेता हैं, और यदि पीसीसी अध्यक्ष डोटासरा को हटایा जाता है, तो एक जाट को राज्यसभा में समायोजित किया जा सकता है।

हालांकि राज्यसभा चुनाव का सबसे दिलचस्प पहलू यह है कि राहुल गांधी की “जय जगत” कोर टीम का प्रत्येक सदस्य राज्यसभा के लिए जोर लगा रहा है, क्योंकि उनके पास राहुल गांधी का समर्थन है और राहुल उनकी बात सुनते हैं।

प्रवीण चक्रवर्ती और सचिन वर राजस्थान से जोर लगा रहे हैं, मीना कश्यप मध्य प्रदेश से, और अन्य कई लोग भी इस दौड़ में हैं।

डिमांड और सपनाई के बीच बड़ा अंतर है और मुकाबला आने वाले हफ्तों में और भी दिलचस्प हो सकता है!!

ममता अपने ...

(**प्रथम पृष्ठ का शेष**)
दफ्तर से चुनावी रणनीति और दूसरी चीजों से जुड़ा डेटा ले जा रही थी, इसलिए उन्हें हस्तक्षेप करना पड़ा। यह स्पष्ट रूप से एक राज्य की मुख्यमंत्री द्वारा अपनी पुलिस फोर्स का इस्तेमाल करके चल रही जांच में रूकावट डालना था। ई.डी. ने बाद में जोर देकर कहा कि ममता बनर्जी के आने से पहले जांच बिल्कुल ठीक और पेशेवर तरीके से चल रही थी। लेकिन जैसे ही वे वहां पहुंची, अफरा-तफरी मच गई और जांच से जुड़े अहम सबूत ईडी अधिकारियों के सामने ही वहां से हटा लिए गए। अब देखना यह है कि ईडी और केन्द्र सरकार इस स्थिति पर

लगातार नौवाँ बजट ...

(**प्रथम पृष्ठ का शेष**)
लिए संयुक्त रणनीतियाँ तैयार कर सकते हैं। कैबिनेट मेटेटी आन पॉलियामेंटी ऑफेयर्स की बुधवार की बैठक में संसद के कैलेंडर की अंतिम रूप दिया गया है। मीटिंग की अध्यक्षता रक्षा मंत्री राजनाथ सिंह ने की। कैलेंडर के अनुसार, बजट सत्र दो हिस्सों में आयोजित होगा: पहला हिस्सा 28 जनवरी से 13 फरवरी तक और दूसरा हिस्सा 9 मार्च से 2 अप्रैल

क्या लद्दाख में ...

(**प्रथम पृष्ठ का शेष**)
एक गंभीर सवाल पैदा होता है कि ऐसे यूट्यूबर्स को इन्हीं जोंखिम भरी और खतरनाक जगहों पर जाने की अनुमति आखिर दी हो क्यों जाती है, वह भी खतरनाक मौसम के दौरान?” उन्होंने यह भी चेतावनी दी कि बार-बार ऐसे बचाव

अभियानों से सशस्त्र बलों पर बेवजह दबाव पड़ सकता है। “इस मामले की सही तरीके से जांच होनी चाहिए और अत्यधिक जोंखिम वाले मौसम में ऐसी मंजूरियों को सख्ती से रोक देना चाहिए, ताकि जान-माल का नुकसान न हो और हमारी सशस्त्र सेनाएं अनिवार्यक रूप से परेशान न हों।”

वांगचुक केस में बंदी प्रत्यक्षीकरण पर सुप्रीम कोर्ट में सुनवाई

सुप्रीम कोर्ट में वरिष्ठ वकील कपिल सिब्बल ने कहा, वांगचुक के उस भाषण को दबा दिया गया जिसमें उन्होंने शांति की अपील की थी

- वांगचुक के लिए बंदी प्रत्यक्षीकरण याचिका उनकी पत्नी डॉ. गीतांजलि आंमो ने दायर की है।**

कथित रूप से हुए हिंसक विरोध प्रदर्शनों के बाद 26 सितंबर, 2025 को पारित हिरासत आदेश को चुनौती दी गई है।

याचिकाकर्ता की ओर से पेश हुए अधिवक्ता सिब्बल ने तर्क दिया कि हिरासत आदेश दुर्भावना से प्रेरित था और अनुच्छेद 22 के तहत संवैधानिक सुरक्षा उपायों का उल्लंघन था। उन्होंने कहा कि यह आदेश मुख्य रूप से बंदी प्राधिकारी द्वारा भरोसा किए गए चार वीडियो पर आधारित था, जिनकी तारीखें 10 सितंबर, 11 सितंबर और 24 सितंबर थीं।

हालांकि, 29 सितंबर को हिरासत के कारणों की जानकारी दी गई थी,

बंगलादेश ने भारत में वीज़ा अनुभाग बंद किया

ढाका, 08 जनवरी। बंगलादेश ने सुरक्षा कारणों से भारत में अपने तीन मिशनों के वीज़ा अनुभाग को अस्थायी रूप से बंद कर दिया है।

विदेश मामलों के सलाहकार तौहीद हुसैन ने गुरुवार को यह जानकारी दी।

तौहीद हुसैन ने मीडिया से कहा, “मैंने अपने तीन मिशनों से कहा है कि वे फिलहाल अपने वीज़ा अनुभाग बंद रखें। यह सुरक्षा का मामला है।” उन्होंने हालांकि मिशनों के नाम नहीं

- बंगलादेश के अनुसार यह सुरक्षा के कारण किया गया है।**

बताए, लेकिन यूएनबी के अनुसार, बंगलादेश ने नयी दिल्ली में बंगलादेश उच्चायोग, कोलकाता में उप उच्चायोग और अगरतला में सहायक उच्चायोग के वीज़ा अनुभाग बंद कर दिए हैं, जबकि चेन्नई और मुंबई में बंगलादेश मिशनों के वीज़ा अनुभाग कार्यरत हैं।

ऑक्स्बर्व बंगलादेश के अनुसार, कोलकाता उप उच्चायोग में वीज़ा सेवाओं का निलंबन बुधवार से प्रभावी हुआ। इस फैसले के तहत भारतीय नागरिकों के लिए सभी वीज़ा सेवाएं, वाणिज्यिक और वर्क वीज़ा को छोड़कर रोक दी गई हैं। वाणिज्यिक और वर्क वीज़ा को छोड़कर सभी श्रेणियों के लिए वाणिज्य दूतावास और वीज़ा सेवाएं निलंबित कर दी गई हैं।

भारत ने रुसी तेल की खरीद में चुपचाप कमी की

इसकी भरपाई के लिए परमाणु सहयोग में भारी बढ़ोतरी की संभावना है

नयी दिल्ली, 08 जनवरी। पेट्रोलियम मंत्रालय के वरिष्ठ अधिकारियों ने गुरुवार को कहा कि अमेरिका द्वारा रूसी तेल खरीदने वाले देशों पर नए प्रतिबंध लगाने की धमकी के मद्देनजर, भारतीय कंपनियों ने रूस से कच्चे तेल का आयात कम कर दिया है या पूरी तरह से रोक दिया है। भारत ने हालांकि आधिकारिक रूप से कहा है कि उसे किसी भी ख़ोत से कच्चे तेल की खरीद करने का अधिकार है, लेकिन उसने चुपचाप रूस से खरीद को कम कर दिया है, जबकि अमेरिका

अमेरिका 6 6 अंतर्राष्ट्रीय संगठनों से अलग हुआ

वाशिंगटन, 08 जनवरी। अमेरिकी राष्ट्रपति डोनाल्ड ट्रम्प ने राष्ट्रीय हित का हवाला देते हुए देश को 66 वैश्वक संगठनों से अलग करने की घोषणा की है।

राष्ट्रपति ट्रम्प ने बुधवार को एक कार्यकारी आदेश पर हस्ताक्षर किए, जिसमें स्पष्ट किया गया है कि संयुक्त राष्ट्र से जुड़े निकायों सहित, इन 66 अंतरराष्ट्रीय संगठनों, एजेंसियों और आयोगों से अब अमेरिका का कोई वास्ता नहीं है। आदेश के अनुसार, ये समूह अब अमेरिका के राष्ट्रीय हितों की सेवा नहीं करते हैं। आदेश में कहा गया है कि राष्ट्रपति ट्रम्प का रुख बेहद स्पष्ट है कि इन संस्थानों को अंतर्रािकी जनता की मेहतन की कमाई भेजना अब स्वीकार्य नहीं है, क्योंकि

तुर्कमान गेट मस्जिद के पास पथराव में 3 0 आरोपियों की पहचान

तुर्कमान गेट के पास फैज़ ए- इलाही मस्जिद के आसपास हुए अतिक्रमण को हटाने गई नगर निगम टीम पर स्थानीय लोगों ने पत्थर बरसाए थे

- इस मामले में पुलिस समाजवादी पार्टी के सांसद मोहिबुल्लाह नदवी से भी पूछताछ करेगी। आरोप है कि हिंसा शुरु होने से पहले वे वहीं थे।**

फिर पुलिसकर्मियों पर पत्थर फेंकने तक की बातें शामिल हैं। पुलिसकर्म

ी स्थानीय लोगों को समझाने की कोशिश रहे थे कि यह तोड़फोड़ अभियान सिर्फ अवैध निर्माणों और अवैध रूप से कब्जाई गई सरकारी जमीन को खाली कराने तक सीमित है और पास की मस्जिद को कोई नुकसान नहीं होगा। एफआईआर के अनुसार, करीब 12:40 बजे, जब पुलिसकर्मियों ने इलाके में बैरिकेडिंग शुरू की, ठीक उसी समय 30-35 लोगों का एक समूह मौके पर एकत्र हो गया और नारे लगाने लगा तथा पुलिस को नाकाबंदी करने से रोकने लगा।

उपद्रवी ट्रंपों से कहा गया कि वे

मौके पर इकट्ठा न हों, क्योंकि भारतीय न्याय संहिता (बीएनएस) की धारा 163 (जो उपद्रव या संभावित खतरे के मामलों में लागू होती है) लागू थी और उन्हें जल्दी से तितर-बितर हो जाना चाहिए था, लेकिन भीड़ नरम

जयपुर का न्यूनतम तापमान 4.4 डिग्री रहा

जयपुर, 08 जनवरी। राजस्थान में शीतलहर एवं कड़ाके की ठंड का प्रकोप जारी है और पिछले 24 घंटों में 2.5 डिग्री सेल्सियस न्यूनतम तापमान के साथ सीकर सबसे सर्द स्थान रहा, जबकि सुबह कुछ स्थानों

- अगले 2-3 दिन सर्दी और बढ़ने की संभावना।**

पर घने से अति घना कोहरा छाया रहा। वहीं आगामी दो-तीन दिनों में सर्दी के और बढ़ ने की संभावना है।

मौसम विभाग के अनुसार, राज्य में इस दौरान जैसलमेर भी 3.3 डिग्री सेल्सियस के साथ काफी ठंडा स्थान रहा जबकि राजधानी जयपुर में 4.4 डिग्री सेल्सियस न्यूनतम तापमान दर्ज किया गया।

पर्वतीय स्थल माउंट आबू में न्यूनतम तापमान 4.6 डिग्री सेल्सियस रहा।

विभाग के अनुसार, आगामी दो तीन दिन में उत्तरी एवं पश्चिमी भागों में न्यूनतम तम तापमान में एक से दो डिग्री सेल्सियस की और गिरावट होने एवं तापमान सामान्य से दो-चार डिग्री सेल्सियस नीचे दर्ज होने तथा शीतलहर चलने के आसार हैं।

‘ भर्ती प्रक्रिया के ...

(**प्रथम पृष्ठ का शेष**)

रहे कई अस्थायी लिखित परीक्षा के बाद फिजिकल और साक्षात्कार तक पहुंचे थे। इसके बाद वे असफल हो गए थे। ऐसे में नियमावली पर एक बार चर्चा प्रक्रिया में शामिल होने पर उसे अदालत में चुनौती नहीं दी जा सकती। चर्चानित अभ्यर्थियों की ओर से यह भी कहा गया कि परीक्षा के कई विभिन्न चरण हुए थे,

जिसके हर स्तर पर मिलीभागत साबित नहीं हुई है। इसके अलावा एसओजी, महाधिवक्ता और कैबिनेट उप सचिव की रिपोर्ट सिर्फ सिफारिश मात्र थी। एकलपैठ में याचिकाकर्ताओं ने भर्ती को लेकर अंतिम निर्णय होने से पूर्व ही याचिका दायर कर दी। इसके बावजूद एक्सेलपैठ ने भर्ती को रद्द करने के संबंध में आदेश दे दिए।

अमेरिका हमेशा ...

(**प्रथम पृष्ठ का शेष**)

ट्रम्प प्रशासन अमेरिकी ऊर्जा कंपनियों पर वेनेज़ुएला के बदहाल तेल इन्फ्रास्ट्रक्चर को फिर से बनाने और इसके घटते उत्पादन को फिर से जीवित करने के लिए दबाव बना रहा है। ऊर्जा विभाग ने कहा कि अमेरिका वेनज़ुएला के तेल क्षेत्र पर से आंशिक रूप से प्रतिबंध भी हटा रहा है।

राष्ट्रपति डॉनल्ड ट्रम्प ने मंगलवार शाम को कहा कि वेनेज़ुएला अपने तेल का 50 मिलियन बैरल तक अमेरिकी बिन्नरी के लिए सैंपिंग, जिसकी कीमत मौजूदा बाजार मूल्य के हिसाब से लगभग 2.8 बिलियन डॉलर है। इधर अमेरिकी राष्ट्रपति डॉनल्ड ट्रम्प ने “रूस प्रतिबंध विधेयक” को मंजूर कर दिया है, जिसे रूस के व्यापारिक सझेदारों, जैसे भारत, चीन और ब्राज़ील को रूस के तेल खरीदने के लिए दंडित करने के लिए इस्तेमाल किया जा सकता है। रिपब्लिकन सीनेटर लिंडसे ग्राहम हैं, जो एक प्रमुख रक्षा विशेषज्ञ हैं, ने यह जानकारी दी।

यदि यह विधेयक पास होता है, तो ग्राहम-ब्लूमैंगटल प्रतिबंध विधेयक अमेरिकी राष्ट्रपति को उन देशों पर 500 प्रतिशत तक शुल्क लगाने का अधिकार

माईना मीडिया, बीकानेर के लिए मुद्रक एवं प्रकाशक सोमेश शर्मा द्वारा वतन प्रेस, कुम्भाना हाऊस, हनुमान हव्था, बीकानेर से मुद्रित एवं प्रकाशित। संपादक-राजेश शर्मा, अर.एन.आई. नं. 35214/79, जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, कोटा कार्यालय : पलायवा हाऊस, छत्रपति शिवाजी मार्ग, कोटा। फोन: 2386031, 2386032,फैक्स:0744-2386033, उदयपुर कार्यालय: आर्य मैन रोड आर्यड, उदयपुर। फोन: 2413092, फैक्स : 0294-2410146, अजमेर कार्यालय:-राष्ट्रदूत पवन, चुंगी नाका के पास, अजमेर। फोन: 2627612, फैक्स:0145-2624665, जालोर कार्यालय :- जी 1/63, इन्स्टीटयल एरिया, फैस प्रथम, जालोरा। फोन: 226422,226423, फैक्स: 02973-226424 डिण्डौनसिटी कार्यालय :- जी -1-201, रीको औद्योगिक क्षेत्र, हिण्डौनसिटी। फोन: 230200, 230400, फैक्स: 07469-230600 चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: 01562-256908

